

MYSORE LEGISLATIVE ASSEMBLY.

TWENTY-SEVENTH DAY.

Monday, the 28th March 1955.

The House met in the Assembly Hall, Old Public Offices, Bangalore, at Twelve of the Clock.

MR. SPEAKER (Sri H. S. Rudrappa, B.Sc., LL.B.), in the Chair.

QUESTIONS AND ANSWERS

Shimsha Branch of Visvesvaraya Canal (Non-supply of water in summer).

Q.—605. Sri G. S. BOMME GOWDA
(Mandya).—

Will the Government be pleased to state:—

whether it has come to their notice that inconvenience has been caused for raising green manure and grain crops for facilitating production of wet crops due to non-supply of water to Shimsha Branch of Visvesvaraya Canal during summer season, i.e., from January to June?

A.—Sri Kadidal MANJAPPA (Minister for Revenue and Public Works).—

This question does not arise since summer supply in Visvesvaraya Canal to raise manurial crops is not allowed.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ವಿಶ್ವೇಶ್ವರಯ್ಯ ನಾಲಾಕ್ಕೆ ಸೇರಿದ ಶಿಂಷಾ ಬ್ರಾಂಚ್ ಬಂದ ಲಾಗಾಯ್ತು ಬೇಸಿಗೆಯಲ್ಲಿ ನೀರು ಕೊಡಬೇಕು ಎಂದು ಆಗಾಗ್ಗೆ ಸರ್ಕಾರದವರನ್ನು ಪ್ರಾರ್ಥಿಸಿಕೊಂಡಿಲ್ಲವೆ?

ಶ್ರೀ ಕಡಿದಾಳ್ ಮಂಜಪ್ಪ.—ಪ್ರಾರ್ಥನೆ ಮಾಡುತ್ತಿದ್ದಾರೆ.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಹಿಂದೆ ಇದ್ದಂಥ ಛೇಜ್ ಇಂಜಿನಿಯರವರು ಮಂಡ್ಯ ಮತ್ತು ಪಾಂಡವ ಪುರ pick-up channels ಮುಗಿದ ಮೇಲೆ ಇದನ್ನು consider ಮಾಡುತ್ತೇವೆ ಎಂದು ಅಪ್ಪಣೆಕೊಡಿಸಿದ್ದರಲ್ಲವೆ?

ಶ್ರೀ ಕಡಿದಾಳ್ ಮಂಜಪ್ಪ.—Storage permit ಮಾಡಿದರೆ ಯೋಜನೆ ಮಾಡುತ್ತೇವೆಂದು ಹೇಳಿದರು.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಮಂಡ್ಯ, ಕಾವೇರಿ, ಮದ್ದೂರು ಬ್ರಾಂಚುಗಳ ಅಚ್ಚುಕಟ್ಟಿನಲ್ಲಿರುವ ರೈತರು ನೀರು ತೆರಿಗೆ ಹೇಗೆ ಕೊಡುತ್ತಿದ್ದಾರೋ ಇಲ್ಲಿಯವರೂ ಕೂಡ ಅದೇ ರೀತಿ ನೀರು ತೆರಿಗೆ ಕೊಡುತ್ತಿದ್ದಾರೆ ಅಲ್ಲವೆ?

ಶ್ರೀ ಕಡಿದಾಳ್ ಮಂಜಪ್ಪ.—ನೀರು ತೆಗೆದು ಕೊಂಡರೆ ನೀರು ತೆರಿಗೆಕೊಡುತ್ತಾರೆ.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ತಾವು ವಿಶ್ವೇಶ್ವರಯ್ಯನಾಲೆ ಬಂದಾಗಿನಿಂದ ಒಂದು ಎಕರೆಗೆ ಇಷ್ಟು water-rate ಕೊಡಬೇಕು ಎಂದು ವಿಧಾಯಕ ಮಾಡಿ ದ್ವೀರೋ ಅದೇ ರೀತಿ ಇವರೂ ಕೂಡ ಕೊಡುತ್ತಿದ್ದಾರೆ. ನೀರಿನ ಸೌಲಭ್ಯ ಎಲ್ಲರಿಗೂ ಇರುವ ಹಾಗೆ ಇವರಿಗೆ ಒದಗುತ್ತಿಲ್ಲ ಅಲ್ಲವೆ?

ಶ್ರೀ ಕಡಿದಾಳ್ ಮಂಜಪ್ಪ.—ಮಾನ್ಯ ಸದಸ್ಯರಿಗೆ ಗೊತ್ತಿರುವಂತೆ 1950 ನೇ ಇಸವಿಯಲ್ಲಿ reservoir level ಬಹಳ ಕಳೆದು ಹೋಗಿ ಬಿಟ್ಟು ಬಹಳ ತೊಂದರೆ ಯಾಗಿ ಅರೋಲಕರೋಲ ಪರಿಸ್ಥಿತಿ ಬಂತು. ಅಂತಹ ಪರಿಸ್ಥಿತಿ ಉದ್ಭವಿಸುವುದಕ್ಕೆ ಅವಕಾಶ ಕೊಡುವುದಿಲ್ಲ. ನೀರಿನ ಸ್ಟೋರೇಜ್ ಲೆವೆಲ್ permit ಮಾಡಿದರೆ ಯೋಜನೆ ಮಾಡುತ್ತೇವೆ.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಹಿಂದೆ ಎರಡು ಸಾರಿ ಕನ್ಸಂಬಾಡಿಯಲ್ಲಿ ನೀರು ಇಲ್ಲದೆ ಇದ್ದ ಪ್ರಯುಕ್ತ ಕಬ್ಬಿನ ಬೆಳೆ ಹಾಳಾಗಿ ಹೋಗುತ್ತೆಂದು ಅನೇಕರು ನೀರು ತೆಗೆದುಕೊಂಡದ್ದರಿಂದ ಈ ರೀತಿ ನೀರು ಒದಗಿಸುವುದಕ್ಕೆ ಆಗಲಿಲ್ಲ. Zone fix ಮಾಡಿ ಕಬ್ಬು ಬೆಳೆಯುವ ಹಾಗೆ ಮಾಡಿ ಅವರಿಗೂ ಕೂಡ ನೀರು ಕೊಡುವಂತೆ ವ್ಯವಸ್ಥೆ ಮಾಡುತ್ತೇವೆಂದು ಅಪ್ಪಣೆ ಕೊಡಿಸಿದ್ದಿರಲ್ಲವೆ?

ಶ್ರೀ ಕಡಿದಾಳ್ ಮಂಜಪ್ಪ.—ಅದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ವ್ಯವಸಾಯ ಸಚಿವರು ದಯಮಾಡಿಸಿದಾಗಲೆಲ್ಲ ಈ manure crop ಬೆಳೆಸದೆ ಹೋದರೆ, ಭತ್ತ ಚೆನ್ನಾಗಿ ಬೆಳೆಯುವುದಿಲ್ಲ, manure crop, ಹಸುರುಗೊಬ್ಬರ ಬೆಳೆಸಬೇಕೆಂದು ಅಪ್ಪಣೆಕೊಟ್ಟಿದ್ದಾರೆ ಅಲ್ಲವೆ?

ಶ್ರೀ ಕಡಿದಾಳ್ ಮಂಜಪ್ಪ.—ಗೊಬ್ಬರದ ದೃಷ್ಟಿಯಿಂದ ಬೆಳೆಸಬೇಕಾದದ್ದು ಅವಶ್ಯಕ. ಆದರೆ storage ನ್ನು ಕೂಡ ಗಮನದಲ್ಲಿಟ್ಟು ಕೊಳ್ಳಬೇಕು.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಎಲ್ಲಾ ರೈತರೂ ನೀರು ತೆರಿಗೆ ಕೊಡುತ್ತಿದ್ದಾರೆ. ಇವರೂ ಕೂಡ ಅದೇ ರೀತಿ ಕೊಡುತ್ತಿದ್ದಾರೆ. ಕಬ್ಬಿನ area fix ಮಾಡಿ, ಹಸುರು ಗೊಬ್ಬರ ಬೆಳೆಯುವುದಕ್ಕೆ ವಾರಕ್ಕೆ ಒಂದೆರಡು ಸಲವಾದರೂ ಬೇಸಿಗೆಯಲ್ಲಿ ನೀರುಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಈ zonal system ಸರ್ಕಾರದವರ ಪರಿಶೀಲನೆಯಲ್ಲಿದೆ. ಅಷ್ಟೇ ರಾಗಿ ಈ zonal system ಜಾರಿಗೆ ತರಬೇಕಾದರೆ ರೈತ ಮಹಾಶಯರ ಸಹಕಾರ ಬಹಳ ಅಗತ್ಯ. ಅವರು

(ಶ್ರೀ ಕಡಿದಾಳ್ ಮಂಜಪ್ಪ.)

ಒಪ್ಪಿ ಸಹಕಾರನೀಡಿದರೆ ಹೆಚ್ಚಿಗೆ ನೀರು ಖರ್ಚಾಗದಂತೆ ಮಾಡುವುದಕ್ಕೆ ಅವಕಾಶವಿದೆ.

ಶ್ರೀ ಬಿ. ಎಸ್. ಬೊಮ್ಮೇಗೌಡ.—ವಿಶ್ವೇಶ್ವರಯ್ಯ ನಾಲಾ ರೈತರು ಯಾವಾಗಲೂ ಕೂಡ ಸರ್ಕಾರಕ್ಕೂ, ಅಧಿಕಾರವರ್ಗಕ್ಕೂ ಸಹಕಾರ ನೀಡುತ್ತಾರೆಂಬುದು ತಮ್ಮೆಲ್ಲರಿಗೂ ತಿಳಿದ ವಿಷಯವೇ ಅಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಸಾಮಾನ್ಯವಾಗಿ ಸಹಕಾರ ನೀಡುತ್ತಾರೆ. ಆದರೆ ನೀರು ಪೂರಾಗುವ ರೀತಿಯಲ್ಲಿ ವರ್ತಿಸುವವರು ಬಹಳ ಜನರಿದ್ದಾರೆ.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—ಸಹಕಾರ ಪಡೆಯಲು ಏನಾದರೂ ತೆಗೆದುಕೊಂಡಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಕ್ರಮ, ಕಾನೂನಿನ ಪ್ರಕಾರ ಎಷ್ಟೋ ಇದೆ. Irrigation Act ಪ್ರಕಾರ prosecution ಮಾಡುವುದಕ್ಕೆ ಅವಕಾಶವಿದೆ. ಎಲ್ಲ ಸಂದರ್ಭಗಳಲ್ಲೂ ಕಣ್ಣು ಮೇಲೆ ಕಣ್ಣು ಇಟ್ಟು ಅಧಿಕಾರಿಗಳು ನೋಡುವುದಕ್ಕೆ ಆಗುವುದಿಲ್ಲ. ರೈತರು ದೊಡ್ಡ ಮನಸ್ಸು ಮಾಡಿ ಅಧಿಕಾರಿಗಳೊಡನೆ ಸಹಕರಿಸಿ ನೀರನ್ನು ಸರಿಯಾದ ರೀತಿಯಲ್ಲಿ ಉಪಯೋಗಿಸಬೇಕು.

ಶ್ರೀ ಜಿ. ಎಸ್. ಬೊಮ್ಮೇಗೌಡ.—Zone system ಮಾಡಿ ನೀರನ್ನು ಆಯಾ ಕಾಲಗಳಲ್ಲಿ ಆಯಾ Zoneಗಳಿಗೆ ಒದಗಿಸುತ್ತೇವೆ, ರೈತರು ಸಹಕಾರ ಕೊಡಬೇಕೆಂದು ಪ್ರಚಾರ ನಡೆಸಿದ್ದೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಪ್ರಚಾರ ಬೇಕಾದಷ್ಟು ನಡೆದಿದೆ.

ಶ್ರೀ ಎಫ್. ಹುಚ್ಚಮಾಸ್ತಿಗೌಡ.—ಇಂಥ ಮಡ ಬಾಯಿಗಳಲ್ಲಿ ನೀರು ಕೊಡುವುದಿಲ್ಲವೆಂದು ಸರ್ಕಾರ ಹುಕುಂ ಮಾಡಿದರೆ ಕಬ್ಬಿನ ಬೆಳೆ ನಿಲ್ಲಿಸುವುದಕ್ಕೆ ಸಾಧ್ಯವಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಕಾನೂನು ಪ್ರಕಾರ ಬಲಾತ್ಕಾರವಾಗಿ ಏನುಮಾಡುವುದಕ್ಕೂ ಸರ್ಕಾರಕ್ಕೆ ಸಾಧ್ಯವಿದೆ.

ಶ್ರೀ ಎಫ್. ಹುಚ್ಚಮಾಸ್ತಿಗೌಡ.—ಕಾನೂನು ಮಾಡುವುದರ ಮುಖಾಂತರ ಈ ಶಿಂಷಾ ಬ್ರಾಂಚ್ ಕಡೆ ಜಮೀನು ಹೊಂದಿದ ರೈತರಿಗೆ ಭತ್ತದ ಫಸಲು ಇಡುವುದಕ್ಕೆ ಸಹಕಾರಿಯಾಗಿ ಹಸುರು ಬೆಳೆ ಬೆಳೆಯುವುದಕ್ಕೆ ತಾವು ನೀರು ಒದಗಿಸುವುದು ಆಗತಕ್ಕದ್ದಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಹಸುರು ಬೆಳೆ ಆಗ ಬೇಕಾದದ್ದು ಅತ್ಯಗತ್ಯವೆಂದು ಆಗಲೇ ಒಪ್ಪಿಕೊಂಡಿದ್ದೇನೆ. ಆದರೆ reservoir level ಕೂಡ ಗಣನೆಗೆ ತೆಗೆದುಕೊಳ್ಳಬೇಕು.

Bridge near Marur (Construction).

Q.—642. Sri S. SIDDAPPA (Magadi).—

Will the Government be pleased to state :—

(a) the amount of estimate prepared for the construction of a bridge near Marur across Marur-Kudur road;

(b) the reason for not constructing the said bridge till now?

A.—Sri Kadidal MANJAPPA (Minister for Revenue and Public Works).—

(a) The amount of the revised estimate is Rs. 30,000.

(b) The proposals are being examined.

ಶ್ರೀ ಎಸ್. ಸಿದ್ದಪ್ಪ.—ಮರೂರು-ಕುದೂರು ರಸ್ತೆಯಲ್ಲಿ ಒಂದು ಹಳ್ಳಕ್ಕೆ ಸೇತುವೆಯಾಗಬೇಕೆಂದು ನಾವು ಬಹಳ ಕಾಲದಿಂದಲೂ ಕೇಳುತ್ತಿದ್ದೇವೆ. ಅದರ ಪೂರ್ಣ ಫಲ ಹೊಂದುವುದಕ್ಕೆ ಎಷ್ಟು ದಿವಸ ಹಿಡಿಯುತ್ತದೆ?

ಶ್ರೀ ಕಡಿದಾಳ್ ಮಂಜಪ್ಪ.—ಇದು ಜಿಲ್ಲಾ ಬೋರ್ಡ್ ರಸ್ತೆ. ಇದಕ್ಕೆ "50. Civil Works" ಗೆ ಸಂಬಂಧಪಟ್ಟ ಹಣದಿಂದ ಖರ್ಚುಮಾಡುವುದಕ್ಕೆ ಆಗುವುದಿಲ್ಲ. ಜಿಲ್ಲಾ ಬೋರ್ಡಿನವರು estimateಗೆ countersign ಮಾಡಿ ಕಳುಹಿಸುವುದಿಲ್ಲ. ಹಿಂದೆ ಒಂದು ಸಲ 20,000 ರೂಪಾಯಿಗೆ estimate ಆಗಿತ್ತು. ಆಗ ಜಿಲ್ಲಾ ಬೋರ್ಡಿನವರು ಒಪ್ಪಲಿಲ್ಲ. ಪುನಃ ಈಗ 30,000 ರೂಪಾಯಿಗೆ ಎಸ್ಟಿಮೇಟ್ ಆಗಿದೆ. ಈಚೆಗೆ ಇದಕ್ಕೆ ಒಂದು high level causeway ಮಾಡಿದರೆ ಸಾಕು ಎಂದು ಒಂದು estimate ತಯಾರುಮಾಡಿದ್ದಾರೆ. ಜಿಲ್ಲಾ ಬೋರ್ಡಿನವರು ಹಣ ಒದಗಿಸಿದಮೇಲೆ ಅದಷ್ಟು ಜಾಗ್ರತೆ ಮಾಡುತ್ತೇವೆ.

ಶ್ರೀ ಎಸ್. ಸಿದ್ದಪ್ಪ.—ಈ ರಸ್ತೆಯನ್ನು ಪಬ್ಲಿಕ್ ವರ್ಕ್ಸ್ ಇಲಾಖೆಗೆ ತೆಗೆದುಕೊಂಡು ಎಷ್ಟು ವರ್ಷ ಆಯಿತು?

ಅಧ್ಯಕ್ಷರು.—ಡಿಸ್ಟ್ರಿಕ್ಟ್ ಬೋರ್ಡ್ ರಸ್ತೆ ಎಂದು ಹೇಳಿದ್ದಾರೆ.

ಶ್ರೀ ಎಸ್. ಸಿದ್ದಪ್ಪ.—ಪಬ್ಲಿಕ್ ವರ್ಕ್ಸ್ ಇಲಾಖೆಗೆ ಈ ರಸ್ತೆಯನ್ನು ತೆಗೆದುಕೊಂಡು ಎಷ್ಟು ಕಾಲ ನಾಯಿತು ಎಂದು ಗೊತ್ತಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಇದು P.W.D. ರಸ್ತೆ ಎಂದು ನನ್ನ ಗಮನಕ್ಕೆ ಬಂದಿಲ್ಲ.

ಶ್ರೀ ಎಸ್. ಸಿದ್ದಪ್ಪ.—ನುಮಾರು 2 ವರ್ಷಗಳ ಹಿಂದೆ, ತಾವು ಕಂಡ ಹಾಗೆ ಈ ರಸ್ತೆಯು 9 ಮೈಲಿ ಪಬ್ಲಿಕ್ ವರ್ಕ್ಸ್ ಇಲಾಖೆಗೆ ಸೇರಲಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಒಂದುವೇಳೆ ಪಬ್ಲಿಕ್ ವರ್ಕ್ಸ್ ಇಲಾಖೆಗೆ ಸೇರಿದ್ದರೆ ಅದನ್ನು ಜಾಗ್ರತೆ ಮಾಡಿಸಿಕೊಡುತ್ತೇವೆ.

ಶ್ರೀ ಎಸ್. ಸಿದ್ದಪ್ಪ.—ತಾವು ಹೋದಸಾರಿ ನುಗ್ಗನಹಳ್ಳಿ ಜಾತ್ರೆಗೆ ದಯಮಾಡಿಸಿದ್ದಾಗ ತಕ್ಷಣ ಮಾಡಿಕೊಡುವುದಾಗಿ ಅಲ್ಲಿನ ಜನಗಳಿಗೆ ಅಪ್ಪಣೆಕೊಡಿಸಿ ದಿರಿ. ತಾವು ಖುದ್ದು ಪರಿಶೀಲನೆಮಾಡಿ ಇಲಾಖೆಯವರಿಗೆ ಕೂಡಲೇ ಮಾಡಬೇಕೆಂದು ಆಜ್ಞೆ ಮಾಡಲಿಲ್ಲವೇ?

ಅಧ್ಯಕ್ಷರು.—ಆಗಲೇ ಹೇಳಿದ್ದಾರೆ.

ಶ್ರೀ ಎಸ್. ಸಿದ್ದಪ್ಪ.—ತಕ್ಷಣ ಮಾಡಿಕೊಡುವುದಕ್ಕೆ ಸರ್ಕಾರದವರು ಭರವಸೆ ಕೊಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಪಬ್ಲಿಕ್ ವರ್ಕ್ಸ್ ಇಲಾಖೆಗೆ ಸಂಬಂಧಪಟ್ಟ ರಸ್ತೆ ಆಗಿದ್ದರೆ ಅದಷ್ಟು ಜಾಗ್ರತೆ ಮಾಡಿಸುತ್ತೇವೆ.

ಶ್ರೀ ಟಿ. ಎಫ್. ಮೂಡಲಗಿರಿಗೌಡ.—ತಮಗೆ ಬಂದಿರತಕ್ಕ ವರದಿಯಲ್ಲಿ ಇದು ಪಬ್ಲಿಕ್ ವರ್ಕ್ಸ್ ರಸ್ತೆ ಎಂದು ಬಂದಿದೆಯೋ, ಡಿಸ್ಟ್ರಿಕ್ಟ್ ಬೋರ್ಡ್ ರಸ್ತೆ ಎಂದು ಬಂದಿದೆಯೋ?

ಶ್ರೀ ಕಡಿದಾಳ್ ಮಂಜಪ್ಪ.—ನೋಟೀಸ್.